

ऊर्जा राज्य मंत्री हीरा लाल नागर ने किए बाबा श्याम के दर्शन



मॉर्निंग न्यूज़ @ खाटूश्यामजी। राजस्थान के ऊर्जा राज्य मंत्री हीरा लाल नागर ने आज खाटूश्यामजी धाम पहुंचकर बाबा श्याम के दर्शन किए और प्रदेश की खुशहाली की कामना की। मंत्री नागर ने बाबा श्याम की चौखट पर शीश नवाकर पूजा-अर्चना की और श्रद्धालुओं के साथ भक्तिभाव में लीन हो गए। मंत्री के आगमन पर श्री श्याम मंदिर कमेटी के शिवराज सिंह चौहान ने उन्हें श्याम दुपट्टा ओढ़ाकर व प्रतीक चिन्ह देकर सम्मानित किया। इस अवसर पर डीवाईएसपी संजय बोथरा और थानाधिकारी पवन कुमार चौबे ने उनकी अगुवानी की इस अवसर पर उन्होंने प्रचारकों से बातचीत में कहा कि खाटूश्यामजी में हर दिन हजारों श्रद्धालु बाबा श्याम के दर्शन करने आते हैं और प्रदेश और केंद्र सरकार प्र धार्मिक पर्यटन और संस्कृति को बढ़ावा देने के लिए लगातार प्रयासरत है। खाटूश्यामजी के विकास में भी कभी धन की कमी नहीं आने दी जाएगी, वहीं खाटूश्यामजी में विद्युत एलटी लाइन अंडरग्राउंड होगी आमजन को तारों और खंभों से मिलेगी राहत राजस्थान सरकार के ऊर्जा मंत्री स्वतंत्र प्रभार हीरालाल नागर आज खाटू श्याम जी पहुंचे जहाँ उन्होंने खाटू श्याम जी में नये तस्स का अवलोकन भी किया नागर ने कहा कि यह जीएसएस जो बनाया गया इससे विद्युत् आपूर्ति को और बढ़ाने में मदद मिलेगी साथ ही आमजन को पावरकट से भी राहत मिलेगी, अब खाटू श्यामजी में एलटी लाइन जो बाजार एवं मुख्य मार्ग से गुजरती है वे सभी लाइन अंडरग्राउंड होगी जिसकी कुल लंबाई लगभग 42 किलोमीटर होगी। तारों के साथ दौरे में विद्युत विभाग से अधीक्षण अभियंता अरुण जोशी अधिशासी अभियंता सुभाष देवदा और योगेंद्र कुमावत एवं सहायक अभियंता राकेश कुमार मौजूद रहे।

पंडित दीनदयाल उपाध्याय मंडल कार्यालय का उद्घाटन 6 को



मॉर्निंग न्यूज़ @ सीकर। भारतीय जनता पार्टी पंडित दीनदयाल उपाध्याय नगर मंडल सीकर की कार्य समिति की बैठक नवीन कार्यालय पर मंडल अध्यक्ष प्रदीप अग्रवाल की अध्यक्षता में आयोजित की गई। बैठक में 6 अप्रैल को मण्डल कार्यालय के उद्घाटन के अवसर पर आयोजित होने वाले कार्यक्रमों को लेकर विचार विमर्श किया गया और तैयारी बैठक की गई। बैठक में पूर्व मंडल अध्यक्ष गौरव दीक्षित, महेंद्र डीडवानिया, महावीर प्रसाद सैन, मनोज माथुर, वरुण गोस्वामी, नरेश सैन, राजेंद्र अग्रवाल दुजोद बाला, राहुल बिल्खीवाल,संदीप खीचड़, सुरेंद्र कुमावत, कमलकांत शर्मा, प्रहलाद सैन, महेंद्र चौधरी,गौरव सैन सहित अनेक कार्यकर्ता मौजूद रहे। 6 अप्रैल को कार्यालय का उद्घाटन किया जाएगा। इसमें पार्टी के वरिष्ठ नेता और संत महात्माओं का सानिध्य रहेगा।

फतेहपुर सब जेल में सर्च अभियान के तहत जांची व्यवस्थाएं



मॉर्निंग न्यूज़ @ लक्ष्मणगढ़। फतेहपुर तहसीलदार हितेश चौधरी व कोतवाल सुरेंद्र देगडा ने पुलिस जांच के साथ गुरुवार को फतेहपुर सब जेल का सर्च अभियान चलाकर जांच पड़ताल की। इस दौरान जेल के दौरान भी सर्च अभियान के दौरान साथ रहे। सर्च अभियान के दौरान जेल में किसी तरह की कोई अनाधिकृत वस्तु व सामान नहीं पाई गई। सर्च अभियान के दौरान सब जेलर रामचंद्र शर्मा भी मौजूद थे। अभियान के दौरान बैरक की तलाशी के साथ साथ कैदियों के सामान, कपड़े व जेल परिसर की जांच पड़ताल की गई। इस दौरान किसी तरह की अनाधिकृत वस्तु नहीं पाई गई।

नीमकाथाना महिला महाविद्यालय में 13 पेड़ों की कटाई को मंजूरी, 100 नए पौधों के रोपण का प्रस्ताव

मॉर्निंग न्यूज़ @ पाटन। राजकीय कमला मोदी महिला महाविद्यालय, नीमकाथाना में 13 पेड़ों की कटाई को प्रशासन से स्वीकृति मिल गई है। यह निर्णय महाविद्यालय परिसर में भवन निर्माण के लिए आवश्यक स्थान की उपलब्धता के मद्देनजर लिया गया है। तहसीलदार कार्यालय द्वारा जारी आदेश में कहा गया है कि पेड़ काटने से पहले यह सुनिश्चित किया जाएगा कि वे किसी धार्मिक आस्था से जुड़े न हों। इसके साथ ही, कटे हुए प्रत्येक वृक्ष के स्थान पर पांच नए वृक्ष लगाने की अनिवार्यता भी रखी गई है। महाविद्यालय प्रशासन ने इस संबंध में स्पष्टीकरण देते हुए कहा कि परिसर में जगह की कमी के कारण 13 वृक्षों के स्थान पर केवल 5 नए वृक्ष ही लगाए जा सकते हैं। इसलिए, प्रशासन से अनुरोध किया गया है कि नगर में यदि कोई उपयुक्त सार्वजनिक भूमि उपलब्ध हो, तो वहां 100 नए वृक्ष लगाने की अनुमति प्रदान की जाए। महाविद्यालय प्राचार्य डॉ. मंजू वर्मा ने स्पष्ट किया कि महाविद्यालय प्रशासन छात्राओं के भविष्य और संस्थान के विकास के प्रति पूरी तरह प्रतिबद्ध है। उन्होंने सोशल मीडिया पर चल रही अफवाहों को भ्रामक बताया, जिसमें दावा किया गया था कि अखिल भारतीय विद्यार्थी परिषद ने अवैध रूप से पेड़ों की कटाई के विरोध में प्रदर्शन किया है।

रामनवमी महोत्सव की तैयारियां शुरू

1100 महिलाएं समान परिधान में कलश लेकर यात्रा में लेंगी भाग, धार्मिक कार्यक्रमों का होगा आयोजन

मॉर्निंग न्यूज़ @ सीकर। बैजनाथ सोभासरिया ट्रस्ट द्वारा हर वर्ष की भांति इस वर्ष भी रामनवमी महोत्सव का भव्य आयोजन किया जा रहा है। जिसमें श्रद्धालुओं के लिए विभिन्न धार्मिक और सांस्कृतिक कार्यक्रम आयोजित किए जाएंगे। सोभासरिया धर्मशाला व श्री राम मंदिर को रामनवमी महोत्सव के उपलक्ष्य में विशेष रूप से सजाया जा रहा है। मंदिर और धर्मशाला की सजावट में बैलून लाइट्स, रंगीन रोशनी, और फूलों का उपयोग किया जा रहा है। ट्रस्ट के अध्यक्ष प्रह्लादराय अग्रवाला ने बताया कि रामनवमी की पूर्व संध्या पर 5 अप्रैल को शोभायात्रा निकाली जाएगी। इस शोभायात्रा में 1100 महिलाएं समान परिधान में कलश लेकर भाग लेंगी, जबकि पुरुष एक जैसे साफे पहनकर शामिल होंगे। शोभायात्रा में सजे-धजे ऊंट, घोड़े, हाथी, बैड, बाजे, और आकर्षक सांस्कृतिक झांकियां भी शामिल होंगी। शोभायात्रा का मार्ग श्रीराम मंदिर, सोभासरिया विश्राम भवन से शुरू होकर तापड़िया बगीची, स्टेशन रोड, जाटिया बाजार, श्री रघुनाथ जी मंदिर, श्री गोपीनाथ जी मंदिर, श्री गणेश जी मंदिर होते हुए बजाज रोड से पुनः श्रीराम मंदिर पर समाप्त होगा। ट्रस्ट के उपाध्यक्ष चनश्याम प्रसाद अग्रवाला ने जानकारी दी कि रामनवमी के दिन 6 अप्रैल को श्रीराम मंदिर में भगवान श्रीराम का भव्य जन्मोत्सव मनाया जाएगा। इस अवसर परभजन संध्या, भगवान श्रीराम के प्राकट्य महोत्सव का आयोजन किया



जाएगा। मंदिर पूरे दिन श्रद्धालुओं के लिए दर्शनार्थ खुला रहेगा, ताकि भक्तजन भगवान श्रीराम का आशीर्वाद प्राप्त कर सकें। ट्रस्ट के उपाध्यक्ष कुंज बिहारी अग्रवाला ने बताया कि शोभायात्रा के दौरान श्रद्धालुओं के लिए शुद्ध पेयजल और प्रसाद वितरण की विशेष व्यवस्था की गई है। स्वच्छता सुनिश्चित करने के लिए स्वयंसेवकों द्वारा खाली पाउच और पैकेट्स के एकत्रीकरण और निस्तारण के लिए विशेष गाड़ी की व्यवस्था भी की गई है। ?बैजनाथ सोभासरिया ट्रस्ट न केवल धार्मिक

आयोजनों में बल्कि सामाजिक कल्याण में भी सक्रिय भूमिका निभाता है। ट्रस्ट द्वारा गरीबों के लिए भोजन वितरण, शिक्षा के क्षेत्र में सहायता, और स्वास्थ्य संबंधी कार्यक्रमों का आयोजन किया जाता है। इस वर्ष के रामनवमी महोत्सव का मुख्य उद्देश्य भगवान श्रीराम के जीवन और आदर्शों की प्रेरणा लेना और समाज में समर्पण, सेवा और प्रेम के संदेश का प्रसार करना है।

अखण्ड रामायण पाठ का आयोजन शुरू

सीकर। महामंडलेश्वर महंत शंकर दास बापू के सानिध्य में सीकर स्थित श्री बाबा रामदास बगीची धनजी मनजी का मोहल्ला पुलिस लाइन रोड में रविवार 30 अप्रैल से अनिश्चित समय तक अखण्ड रामायण पाठ का आयोजन किया जा रहा है। बगीची के कमलदास महाराज चिलम दास महाराज ने बताया कि रामनवमी महोत्सव के उपलक्ष्य में 30 अप्रैल से बाबा रामदास की बगीची में वेद पंडितों द्वारा अखण्ड रामायणपाठ किया जाएगा।बाबा रामदास बगीची के महाराज कमलदास ने सभी भक्तों से निवेदन किया है कि अधिक से अधिक संख्या में मंदिर में पधार कर इस आयोजन को सफल बनाए व पुण्य के भागी बने।

दूषित पानी की हो रही सप्लाई, आमजन को बीमारी फैलने का खतरा

जलदाय विभाग को अवगत कराने के बावजूद भी समस्या का नहीं हो रहा समाधान



मॉर्निंग न्यूज़ @ कुचामनसिटी। डीडवाना के मोहल्ला काजियान में जलदाय विभाग की पाइप लाइन से गंदा और बदबूदार पानी सप्लाई हो रहा है। पानी इतना गंदा व मटमैला है कि लोग, इसे पीना तो दूर नहाने के काम में भी नहीं ले सकते। गंदे पानी से मोहल्लेवासियों में उल्टी दस्त की बीमारी फैलने की आशंका है, वहीं जलदाय विभाग को बार बार अवगत कराने के बावजूद अब तक समस्या का समाधान नहीं हुआ है। आपको बता दें कि मोहल्ला काजियान में लगातार एक माह से गंदे पानी की सप्लाई हो रही है। आज भी जलदाय विभाग द्वारा जब पानी की सप्लाई दी गई, तो नलों से मटमैला और गंदा पानी आने लगा। पानी से दुर्गंध और बदबू भी आ रही थी। मोहल्लेवासियों ने बताया कि पूर्व में भी कई बार गंदे और बदबूदार पानी की सप्लाई हुई थी, जिसे लेकर कई बार जलदाय विभाग के अधिकारियों को अवगत कराया गया, लेकिन अब तक इस समस्या का कोई समाधान नहीं हुआ है। जिसकी वजह से क्षेत्र में उल्टी दस्त सहित कई तरह की बीमारियां फैल रही हैं। गौरतलब है कि डीडवाना शहर में अनेक जगहों से पानी की पाइप लाइन टूटी हुई है और सीवरेज लाइन भी जगह-जगह से जाम हो रखी है, जिसकी वजह से कई स्थानों पर सीवरेज का गंदा पानी पेयजल लाइनों में मिलकर घघों में सप्लाई हो रहा है। इसे लेकर जलदाय विभाग द्वारा अब तक ठोस समाधान नहीं किए गए हैं।

नवरात्रि में कन्यादान कर की जरूरतमंद परिवार की सहायता

मॉर्निंग न्यूज़ @ सीकर। भामाशाह द्वारा नवलगढ़ में विधवा बहन की बच्ची का मायरा भरा गया, जिसमें बच्ची को कन्यादान सहायता में डबल वेड ड्रेसिंग बर्तन सेट कूलर और 51 हजार की नगद सहायता की गई। फर्नीचर बर्तन भामाशाह इरफान खान और लोसल से नई उम्मीद एजुकेशन एंड वेलफेयर सोसाइटी के हारून खिलजी रफीक शकील जुल्फिकार आलम के द्वारा दिया गया। 51000 की हेल्प महिला ग्रुप द्वारा की गई।

जिस में संतोप जांगड़ का मुख्य सहयोग है। इस से पहले स्वरोजगार के अंतर्गत इसी परिवार को सिलाई मशीन भी दी जा चुकी थी। सीकर से भामाशाह का कहना है कि हम लगातार हेल्प के कार्य कर रहे हैं। हम सभी एक दूसरे से जुड़े हुए हैं दूसरों की मदद करना जरूरी है क्योंकि इससे हमारी मदद पाने वाले को तो मदद मिलती है, साथ ही हमें भी अच्छा महसूस होता है। इससे हमारी सेहत बेहतर रहती है और हमारी मानसिक स्थिति मजबूत होती है मानव जीवन का उद्देश्य है कि अपने मन, वचन और काया से औरों की मदद करना।

सड़क सुरक्षा, अतिक्रमण और ट्रैफिक जाम की समस्याओं को लेकर किया निर्देशित

मॉर्निंग न्यूज़ @ कुचामन सिटी। शहर में बढ़ते सड़क हादसों, अतिक्रमण, ट्रैफिक जाम और विद्युत पोल की अव्यवस्थित स्थिति को लेकर न्यायालय ने सख्त रुख अपनाया है। तालुका विधिक सेवा समिति के अध्यक्ष एवं अपर जिला एवं सेशन न्यायाधीश सुंदर लाल खारोल के समक्ष एक प्रार्थना-पत्र प्रस्तुत किया गया, जिसमें इन सभी समस्याओं को गम्भीरता से उठाया गया। इस पर त्वरित कार्रवाई करते हुए नगर परिषद आयुक्त, सभापति, अधिशाषी अभियंता, ट्रैफिक प्रभारी और रूडीप अधिकारी को 08 अप्रैल 2025 को न्यायालय में तलब किया गया है। शहर की सड़कों पर अनियमितताओं का बोलबाला : कुचामन शहर में सड़क निर्माण के दौरान लापरवाही की वजह से जगह-जगह गड्ढे और उबड़-खाबड़ रास्ते बन गए हैं, जिससे आए दिन दुर्घटनाएं हो रही हैं। कई प्रमुख स्थानों पर दुकानदारों और प्रतिष्ठानों ने अवैध अतिक्रमण कर रखा है, जिससे सड़कें संकरी हो गई हैं और ट्रैफिक जाम की स्थिति बन रही है।

आर्युआईडीपी द्वारा कराए जा रहे सीवरेज कार्य ने भी आमजन को परेशानी बढ़ा दी है। खुदाई के बाद सड़कों को सही तरीके से नहीं बनाया जा रहा, जिससे स्थानीय लोग परेशान हैं। शहर में कई जगहों पर विद्युत पोल अनियमित तरीके से लगे हैं, जिससे दुर्घटनाओं की आशंका बनी रहती है। कई पोल झुके हुए हैं या उनके तार नीचे लटक रहे हैं, जिससे नागरिकों की जान को खतरा है। इन सभी समस्याओं को देखते हुए न्यायालय ने संबंधित अधिकारियों को तलब कर लिया है।

राजस्थान-सरकार न्यायालय तहसीलदार पाटन जिला सीकर (राज0) कनक - 108 / 2025/42 सांख्यिक सूचना दिनांक 28/01/2025 सर्व सभारण को सूचित किया जाता है कि प्रथम पक्ष मूर्ति देवी पत्नी रामवतार जति अशिर निवासी बंग का नंगल तहसील पाटन जिला सीकर द्वारा दिनांक 25.06.2020 ने एक वसीयत पत्र अपने पति रामवतार के पार्श्व वसुधाय के पौत्र गौरव कुंजर पुत्र श्री सुरेंद्र सिंह यादव जति अशिर निवासी बंग की नंगल तहसील पाटन जिला सीकर के पक्ष में वसीयत का वार्ड गृह भी, कि मूर्ति देवी पत्नी रामवतार जति अशिर निवासी बंग की नंगल तहसील पाटन जिला सीकर प्रत्येक के बाद अपने पाम एजन्स प्राय बंग के नंगल के स्थित कृषि भूमि खाता संख्या 49 के भूमि अंशना नम्बर 64/2 (कक्षा 12237 हे०) भाँदा 1 में हिस्सा 294 / 979 व खाता संख्या 58 के भूमि अंशना नम्बर 59 (कक्षा 0.6300 हे०) भाँदा 01 में से (कक्षा 0.1200 हे०) भूमि डिस्ट्रिक्ट पक्ष गौरव कुंजर पुत्र श्री सुरेंद्र सिंह यादव जति अशिर निवासी बंग की नंगल तहसील पाटन जिला सीकर को हस्तान्तरण करने के लिए अशिर निवासी बंग की नंगल तहसील पाटन जिला सीकर की प्रत्येक संकरी है। उक्त वसीयत प्रार्थना पत्र प्रस्तुत कर द्वितीय पक्ष गौरव कुंजर पुत्र श्री सुरेंद्र सिंह यादव जति अशिर निवासी बंग की नंगल तहसील पाटन जिला सीकर के आधर पर नामन्तरण सुनवाना वास्त प्रार्थना पत्र प्रस्तुत किया है। उक्त वसीयत के संबंध में कोर्ट उद्घाटी से या उभके बाद भी / या पक्षों की कोई वसीयत तो तो 07 दिवस में असालतन या चक्रागतन उर्वरित कंकर पत्र सत्य समुत के वार्ड जारी करे। उक्त आर्थिक गुज जाने के बाद आपत्ति पर कोर्टु किंचित नही किया जाएगा। यह सांख्यिक सूचना आज 28-01-2025 को पत्रे सनक्षर एवं कन्यालय मुद्रा से जारी की गई। तहसीलदार पाटन जिला सीकर

Table with columns: क्र.सं., नाम आरपंचक, श्र.सं., औनफल (वर्गचक्र म), प्रमाणन, योगना का नाम, खसरा नम्बर. It lists various land records and transactions.